



GHULAM FARUQUE
GROUP



جلد: ۲ دی گزٹ

جہاں وراثت جدت سے ملے

دسمبر ۲۰۲۵ء



فہرست

چیئرمین کا پیغام

ہماری کامیابی: ہمارے لوگ

۳

کمپنیوں کی نمایاں جہلیاں

ہماری پیش رفت:

- ۴ • چیراٹ سیمنٹ کمپنی لمیٹڈ
- ۶ • چیراٹ پیکیجنگ لمیٹڈ
- ۸ • میرپور خاص شوگر ملز لمیٹڈ
- ۱۰ • گریوز ایئر کنڈیشننگ (پرائیویٹ) لمیٹڈ
- ۱۲ • گریوز پاکستان (پرائیویٹ) لمیٹڈ
- ۱۴ • یونیکول لمیٹڈ
- ۱۶ • زین سافٹ (پرائیویٹ) لمیٹڈ

جی ایف جی کے چمکتے ستارے

ہماری کامیابی: ہمارے لوگ

۱۷

جی ایف جی انسٹاگرام پر

ہم سے جڑیں

۱۸

جی ایف جی میں زندگی

بیونڈ دی ڈیسک

۱۹



چیئرمین کا پیغام

ہماری کامیابی: ہمارے لوگ



غلام فاروق گروپ کے سفر میں ایک اور سال مکمل ہونے پر، میں اپنی تنظیم کے ہر رکن کا دلی شکریہ ادا کرتا ہوں۔ سال ۲۰۲۵ء ہمیں یہ یاد دلاتا ہے کہ ہماری ترقی اور کامیابیاں براہ راست آپ کی محنت، وابستگی اور اُن اقدار پر یقین کا عکس ہیں جو ہمیں پہچان دیتی ہیں — دیانت، انصاف، احترام اور یکجہتی۔

ہماری سب سے بڑی طاقت ایک مجموعہ کے طور پر مشترکہ مقصد کے تحت مل کر کام کرنا ہے۔ آپ کی پیشہ ورانہ صلاحیت اور انتھک محنت کے باعث ہم نہ صرف اپنی کارکردگی کو مضبوط بنا رہے ہیں بلکہ اُن اعلیٰ معیارات کو بھی برقرار رکھے ہوئے ہیں جنہوں نے غلام فاروق گروپ کو پاکستان میں ایک قابل اعتماد نام بنایا ہے۔ اس کی ایک نمایاں مثال چیراٹ سیمنٹ کا ایک بار پھر پاکستان اسٹاک ایکسچینج کی ٹاپ ۲۵ کمپنیوں میں شامل ہونا ہے۔

اپنے متنوع کاروباری پورٹ فولیو کے تحت، ہماری کمپنیوں نے چابک دستی، جدت اور طویل مدتی قدر کی تخلیق کے عزم کا مسلسل مظاہرہ کیا ہے۔ قابل تجدید توانائی پر چیراٹ سیمنٹ کی توجہ، چیراٹ پیکیجنگ کی نئی مصنوعات میں پیش رفت، میرپور خاص شوگر ملز کا پیپر پلپ منصوبہ، گریوز پاکستان اور گریوز ایئر کنڈیشننگ میں عالمی معیار کی ایجنسیوں کا بڑھتا ہوا دائرہ، اور زین سافٹ کی ڈیجیٹل تبدیلی کی کاوشیں — یہ سب ہماری اجتماعی پیش رفت کی واضح مثالیں ہیں۔

جیسے جیسے ہم ۲۰۲۶ء کی جانب بڑھ رہے ہیں، ہماری توجہ صرف عملی بہتری اور پائیدار ترقی تک محدود نہیں رہے گی، بلکہ ایک ایسا سازگار کام کا ماحول فراہم کرنے پر بھی مرکوز ہوگی جہاں ہمارے لوگ بھرپور صلاحیت کے ساتھ آگے بڑھ سکیں۔ آئیں، اہم اپنی اقدار کی رہنمائی میں آگے بڑھتے رہیں، اعتماد کے ساتھ نئے مواقع کو اپنائیں، اور غلام فاروق گروپ کی شاندار وراثت کو مزید مضبوطی سے آگے لے کر چلیں۔

میں آپ سب اور آپ کے اہل خانہ کے لیے ۲۰۲۶ء کے لیے نیک تمناؤں کا اظہار کرتا ہوں۔

عارف فاروق

چیئرمین، غلام فاروق گروپ

کمپنی کی نمایاں جھلکیاں

چیراٹ سیمنٹ کمپنی لمیٹڈ

پائیدار ترقی اور مسلسل پیش رفت کی علامت

سال ۲۰۲۵ء کے دوران چیراٹ سیمنٹ کمپنی لمیٹڈ نے ایک متحرک کاروباری ماحول میں واضح حکمت عملی کے تحت نمایاں پیش رفت جاری رکھی۔ کمپنی نے جدید تقاضوں کو مدنظر رکھتے ہوئے اپنی سمت کو مزید مؤثر بنایا، جس کا مقصد طویل مدتی پائیداری، بہتر عملی کارکردگی اور ذمہ دارانہ ترقی کو یقینی بنانا تھا۔ اس عرصے میں چیراٹ سیمنٹ نے پیداواری صلاحیت میں بہتری، لاگت میں مؤثر نظم، جدت کے فروغ، صحت و حفاظت اور ماحولیاتی معیارات کو مضبوط بنانے، اور رپورٹنگ کے معیار کو مزید بہتر بنانے پر خصوصی توجہ دی۔ یہ اقدامات ادارہ جاتی نظم و ضبط اور شفافیت کے فروغ کی واضح عکاسی کرتے ہیں۔



عملی مؤثریت میں بہتری کی جانب ایک اہم قدم کے طور پر، چیراٹ سیمنٹ کمپنی لمیٹڈ نے اپنی گروپ کمپنی گریوز پاکستان (پرائیویٹ) لمیٹڈ کے اشتراک سے کواری سے حاصل ہونے والے خام مال کی ترسیل کے لیے الیکٹرک ڈمپ ٹرکس متعارف کروائے۔ اس اقدام کے تحت روایتی ڈیزل ڈمپروں کی جگہ ۲ نئی الیکٹرک گاڑیاں شامل کی گئی ہیں، جبکہ کارکردگی کے نتائج کی بنیاد پر اس نظام کو مزید وسعت دینے کا بھی منصوبہ موجود ہے۔ یہ تبدیلی ماحولیاتی پائیداری کے عزم اور عملی لاگت میں بہتری کے لیے کمپنی کی سنجیدہ وابستگی کی واضح عکاسی کرتی ہے۔

مزید برآں، جبہ ٹیوب ویل پر ۲۵۰ کلوواٹ کے شمسی توانائی کے نظام کی کامیاب تنصیب عمل میں لائی گئی۔ اس اقدام سے توانائی کے اخراجات میں نمایاں بچت، بجلی کی بندش کے دوران بلا تعطل نظام آب رسانی، اور قومی بجلی کے نظام پر انحصار میں کمی ممکن ہوئی۔ یہ منصوبہ سبز توانائی کے فروغ اور پائیدار طریقہ کار کی جانب ایک اہم قدم ہے۔ کمپنی نے اپنی پیداواری سرگرمیوں میں بلیک شیل کو خام مال کے طور پر کامیابی سے استعمال کیا، جس کے نتیجے میں ایندھن کے اخراجات میں خاطر خواہ کمی واقع ہوئی۔ یہ کامیابی پیداواری افادیت میں بہتری اور معاشی نظم کو مضبوط بنانے کی مسلسل کوششوں کا ثبوت ہے۔

اپنی مسلسل شاندار کارکردگی اور مضبوط ادارہ جاتی نظم کے اعتراف میں، چیراٹ سیمنٹ کمپنی لمیٹڈ کو پاکستان اسٹاک ایکسچینج کی جانب سے ۲۰۲۴ء کے لیے مسلسل تیسرے سال پاکستان کی نمایاں پچیس کمپنیوں میں شامل کیا گیا۔ یہ اعزاز پیشہ ورانہ طرز عمل، مضبوط کارپوریٹ گورننس، شفافیت، پائیدار ترقی، ماحولیاتی و سماجی ذمہ داری کے اصولوں، اور سرمایہ کاروں سے مؤثر تعلقات کے لیے کمپنی کے غیر متزلزل عزم کی توثیق کرتا ہے، جبکہ اعلیٰ کارکردگی، شراکت داروں کے اعتماد اور قیادت دیانت داری پر اس کی مستقل توجہ کو مزید مضبوط بناتا ہے۔



چیراٹ سیمنٹ کو کارپوریٹ رپورٹنگ میں اعلیٰ معیار کے اعتراف کے طور پر ایک نمایاں ادارہ تسلیم کیا گیا۔ اس سلسلے میں کمپنی کو جنوبی ایشیائی فیڈریشن آف اکاؤنٹنٹس کے بہترین پیش کردہ سالانہ رپورٹس کے ایوارڈز کے تحت انفراسٹرکچر اور تعمیرات کے شعبے میں گولڈ ایوارڈ سے نوازا گیا۔



بہترین کارپوریٹ پائیداری رپورٹ ایوارڈز ۲۰۲۴ء میں، کمپنی نے سیمنٹ کے شعبے میں اول پوزیشن حاصل کی، جبکہ بہترین پیش کردہ سالانہ رپورٹس ۲۰۲۴ء کے لیے قومی سطح پر چوتھی پوزیشن اپنے نام کی۔

مزید برآں، چیراٹ سیمنٹ کو ۲۰۲۵ء میں ماحولیاتی صحت کے قومی فورم اور فائر پروٹیکشن انڈسٹری آف پاکستان کی جانب سے فائر سیفٹی ایوارڈ سے نوازا گیا۔ اس کے ساتھ ساتھ، مینجمنٹ ایسوسی ایشن آف پاکستان کے زیر اہتمام منعقد ہونے والے چالیسویں کارپوریٹ ایکسپلینس ایوارڈز ۲۰۲۵ء میں سیمنٹ کے شعبے میں رنر اپ ایوارڈ کا حق دار بھی ٹھہرایا گیا۔

مزید برآں، کمپنی اپنی بنیادی کاروباری سرگرمیوں سے آگے بڑھ کر معاشرتی ترقی کے لیے بھی پُر عزم ہے۔ اس کے کمیونٹی ڈویلپمنٹ اقدامات مقامی آبادی کے معیار زندگی میں بہتری اور خواتین کو ہدفی ہنر مندی اور پیشہ ورانہ تربیتی پروگرامز کے ذریعے بااختیار بنانے پر مرکوز ہیں، جو ویمن ڈویلپمنٹ سینٹر کے تحت مؤثر اور منظم انداز میں نافذ کیے جا رہے ہیں۔ مستقبل کی جانب نگاہ رکھتے ہوئے، چیراٹ سیمنٹ کمپنی لمیٹڈ اپنی کارکردگی کو مزید بہتر بنانے، عملی مؤثریت میں اضافہ کرنے، اور ایک پائیدار، مضبوط اور مستقبل کے تقاضوں سے ہم آہنگ ادارہ تشکیل دینے کے لیے سرمایہ کاری کے تسلسل پر توجہ مرکوز رکھے ہوئے ہے۔

چیراٹ سیمنٹ کمپنی لمیٹڈ تصویری جھلکیاں ۲۰۲۵ء



پشاور میں کرکٹ ٹورنامنٹ



فیکٹری میں قیادت کی ترقی
کا پروگرام



فیکٹری میں پیڈل ٹورنامنٹ



مینجمنٹ ایسوسی ایشن آف پاکستان کے
چالیسویں کارپوریٹ ایکسیلینس ایوارڈز



مینجمنٹ ایسوسی ایشن آف پاکستان کے چالیسویں
کارپوریٹ ایکسیلینس ایوارڈز



فائر سیفٹی ایوارڈز ۲۰۲۵ء



سالانہ ڈیلرز کنونشن
اسلام آباد



فیکٹری میں تعریفی اسناد
کی تقسیم

چیراٹ پیکیجنگ لمیٹڈ جدید پیکیجنگ حل کی جانب ایک مضبوط قدم

سال ۲۰۲۵ء چیراٹ پیکیجنگ لمیٹڈ کے لیے ایک نمایاں اور فیصلہ کن سال ثابت ہوا۔ کمپنی کی فلیکسیبل پیکیجنگ ڈویژن نے حکمت عملی کے تحت کی گئی سرمایہ کاری، غیر معمولی تجارتی کارکردگی اور صارفین کے ساتھ سوچ سمجھ کر قائم کی گئی شراکت داریوں کے ذریعے چیراٹ پیکیجنگ کو پاکستان کے صارفین کی تیز رفتار مصنوعات اور صنعتی شعبوں کے لیے ایک مستقبل بین اور جدت پر مبنی پیکیجنگ حل فراہم کرنے والے مضبوط ادارے کے طور پر مزید مستحکم کیا۔




سال کی ایک نمایاں جھلک پلاسٹی اینڈ پیک ۲۰۲۵ء میں چیراٹ پیکیجنگ لمیٹڈ کی بھرپور شرکت رہی، جو پاکستان کی سب سے بڑی پیکیجنگ اور پلاسٹکس کی نمائش ہے اور جہاں نو ہزار سے زائد صنعتی ماہرین نے شرکت کی۔ اس پلیٹ فارم کے ذریعے چیراٹ پیکیجنگ لمیٹڈ نے اپنی فلیکسیبل پیکیجنگ صلاحیتوں کے بڑھتے ہوئے پورٹ فولیو کو اجاگر کیا، ایس او ایس پیپر بیگ کے کاروباری ہونٹ کا آغاز کیا، اور خوراک، مشروبات، گھریلو اشیاء اور صنعتی استعمال کے لیے اعلیٰ معیار کے تھیلوں کی مختلف اقسام پیش کیں۔ ایس او ایس لائن کو مارکیٹ سے ملنے والا مثبت ردعمل چیراٹ پیکیجنگ لمیٹڈ کو پیشہ ورانہ معیار کی کاغذی پیکیجنگ کا حل فراہم کرنے والے ایک قابل اعتماد شراکت دار کے طور پر مزید مستحکم کرتا ہے۔



جولائی ۲۰۲۵ء میں پیپسی کو کے سپلائر روڈ شو میں چیراٹ پیکیجنگ لمیٹڈ کو خصوصی دعوت دی جانا کمپنی کی مسلسل اعلیٰ کارکردگی اور طویل مدتی سپلائر کی حیثیت کا واضح اعتراف تھا۔ اس اشتراک کا مرکز قدر میں بہتری اور جدت رہا، جس میں مواد اور گرامیج کی بہتری، جی ایم جی سافٹ ویئر کے ذریعے سیاہی کے مؤثر استعمال، طباعت کی چمک برقرار رکھتے ہوئے سفید سیاہی میں کمی، روٹو سے فلیکسو کی منتقلی، اور ڈیجیٹل تجاویز شامل تھیں، جن میں کہانی پر مبنی تصورات اور کیو آر کے ذریعے باہمی رابطہ بھی شامل تھا۔ ان اقدامات کو پیپسی کو کی علاقائی اور مقامی ٹیموں کی جانب سے بھرپور پذیرائی حاصل ہوئی، جس کے نتیجے میں تبدیلی کے اخراجات میں کمی اور شیلیف پر مصنوعات کے اثر کو بہتر بنانے میں چیراٹ پیکیجنگ لمیٹڈ کے مؤثر کردار کو مزید تقویت ملی۔

جولائی ۲۰۲۵ء میں دوسری سائیڈ گسٹ مشین کی تنصیب کے ساتھ پیداواری استعداد میں مزید اضافہ ہوا، جس کے نتیجے میں مختلف شعبوں میں بڑھتی ہوئی طلب کو مؤثر انداز میں پورا کرنے کی چیراٹ پیکیجنگ لمیٹڈ کی صلاحیت دوگنی ہو گئی۔ اس کے بعد نومبر ۲۰۲۵ء میں بلاک باٹم بیگ کے شعبے میں شمولیت اختیار کی گئی، جس سے اعلیٰ معیار کی چائے، خصوصی چاول اور ڈیٹرنجٹ کیٹیگریز میں نئے کاروباری مواقع پیدا ہوئے۔

سال کے دوران چیراٹ پیکیجنگ لمیٹڈ کو اپنی شاندار کارکردگی کے اعتراف میں نمایاں پذیرائی حاصل ہوئی، جہاں کمپنی نے بہترین کارپوریٹ پائیداری رپورٹ ایوارڈز ۲۰۲۴ء میں دیگر شعبے کے تحت اول پوزیشن حاصل کی۔ یہ ایوارڈ آئی سی ایم اے انٹرنیشنل اور آئی سی اے پی کے اشتراک سے منعقد کیے گئے۔



چیراٹ پیکیجنگ لمیٹڈ کو مینجمنٹ ایسوسی ایشن آف پاکستان کے زیر اہتمام منعقد ہونے والے چالیسویں کارپوریٹ ایکسیلینس ایوارڈز ۲۰۲۵ء میں کاغذ اور بورڈ کے شعبے میں رنر اپ ایوارڈ سے نوازا گیا۔

اسی سال اکتوبر ۲۰۲۵ء میں کمپنی نے ایک اور نمایاں سنگ میل عبور کیا، جب تاریخ کی بلند ترین ماہانہ فروخت ۹۰۵ ٹن ریکارڈ کی گئی۔ یہ کامیابی صارفین کے ساتھ منظم وابستگی، مختلف شعبوں کے درمیان مؤثر ہم آہنگی، اور نظم و ضبط پر مبنی قیمتوں کی حکمت عملی کے نتیجے میں حاصل ہوئی۔



مزید برآں، سال کا اختتام فریز لینڈ کیمپینا انوویشن ورکشاپ میں چیراٹ پیکیجنگ لمیٹڈ کی شرکت کے ساتھ ہوا، جہاں کمپنی کی طباعت کے معیار میں مسلسل بہتری، پیکیجنگ کے ڈھانچوں میں جدت، اور پائیدار تصورات کو بھرپور سراہا گیا۔

مجموعی طور پر، سال ۲۰۲۵ء نے اس حقیقت کی توثیق کی کہ منظم عمل درآمد، بامعنی جدت اور حکمت عملی کے تحت کی گئی سرمایہ کاری صارفین کے مستقل اعتماد اور مضبوط کاروباری نتائج میں تبدیل ہوتی ہے۔ یہی عوامل ۲۰۲۶ء میں قابل توسیع، صارفین کی ضروریات سے ہم آہنگ اور پائیدار ترقی کے لیے ایک مضبوط بنیاد فراہم کرتے ہیں۔



چیراٹ پیکیجنگ لمیٹڈ تصویری جھلکیاں ۲۰۲۵ء



پلاسٹی اینڈ پیک ۲۰۲۵ء



فریز لینڈ کیمپینا کی
جدتی ورکشاپ



پلاسٹی اینڈ پیک ۲۰۲۵ء



مینجمنٹ ایسوسی ایشن آف پاکستان کے
چالیسویں کارپوریٹ ایکسیلینس ایوارڈز



پلاسٹی اینڈ پیک ۲۰۲۵ء



فریز لینڈ کیمپینا کی جدتی
ورکشاپ



پلاسٹی اینڈ پیک ۲۰۲۵ء


میرپورخاص شوگر ملز لمیٹڈ مقصد کے ساتھ ترقی کی کاشت

سال ۲۰۲۵ء کے دوران میرپورخاص شوگر ملز لمیٹڈ نے اپنی مضبوط رفتار کو برقرار رکھتے ہوئے عملی کارکردگی، پائیداری کی کاوشوں اور کمیونٹی پر مرکوز اقدامات میں نمایاں پیش رفت کی۔ کمپنی نے ۲۰۲۴ء-۲۵ء کے کرشنگ سیزن میں ریکوری کے لحاظ سے اعلیٰ درجہ حاصل کیا اور جنوبی سندھ میں اول پوزیشن اپنے نام کی۔ اسی عرصے میں معیاری چینی (فارما اور فوڈ گریڈ) کی پیداوار کو ۲۵ فیصد سے بڑھا کر ۳۵ فیصد تک پہنچایا گیا، جبکہ ۲۰۲۵ء-۲۶ء میں اسے ۵۰ فیصد تک لے جانے کا ہدف مقرر کیا گیا ہے۔ سال کے لیے مقررہ اہداف میں چینی کے ضیاع میں کمی، گنے کے معیار میں بہتری، اور بھاپ کی معیشت میں ۲ فیصد بہتری کا حصول شامل ہے۔



میرپورخاص شوگر ملز لمیٹڈ کے پیپر اینڈ بورڈ ڈویژن نے بھی ایک نمایاں مثال قائم کی، جہاں ۲۰۲۵ء میں یومیہ پیداوار کی ریکارڈ سطح ۲۷۷.۱۲۹ میٹرک ٹن تک پہنچ گئی۔ یہ پیش رفت مینوفیکچرنگ ایکسیبلنس اور انوویشن کے لیے کمپنی کے عزم کو مزید مضبوط بناتی ہے۔ اسی طرح سی ٹی ایم پی پلانٹ پر پیش رفت منصوبے کے مطابق جاری ہے، جسے پیپر پلانٹ کے ساتھ مربوط کیا جا رہا ہے تاکہ امپورٹڈ ویسٹ پیپر پر انحصار کم کیا جاسکے۔ اس پیش رفت کے نتیجے میں ادارے کے اندر ہی پلپ پروڈکشن ممکن ہو سکے گی، جو لانگ ٹرم ایفیشنسی اور آپریشنل اسٹریٹجی کو مزید مضبوط بنائے گی۔

میرپورخاص شوگر ملز لمیٹڈ نے ضابطہ جاتی تقاضوں کی پاسداری کے دائرہ کار کو مزید مضبوط کیا، جہاں آئی ایم ایس، سی جی ایم پی، حلال، اور ایف ایس سی-سی او سی سمیت ایم سرٹیفیکیشنز کو برقرار رکھا گیا، جبکہ عالمی اخلاقی اور پائیداری معیارات سے ہم آہنگی کے لیے ایس میٹا-سیڈیکس آڈٹ کی تیاری بھی جاری رکھی گئی۔



اسی تسلسل میں، ملز نے ماحولیاتی ذمہ داری کے فروغ کو بھی ترجیح دی اور گرین بیلٹ اقدام کے تحت فیکٹری میں ۱,۲۰۰ درخت لگائے گئے، جو ماحول دوست اقدامات کے لیے ادارے کے مستقل عزم کی عکاسی کرتا ہے۔



شفافیت اور اعلیٰ معیار کی رپورٹنگ کے لیے اپنے عزم کے اعتراف میں، میرپورخاص شوگر ملز لمیٹڈ کو بہترین کارپوریٹ پائیداری رپورٹ ایوارڈز ۲۰۲۴ء میں شوگر کے شعبے کے تحت دوسری پوزیشن سے نوازا گیا۔ یہ ایوارڈز آئی سی ایم اے انٹرنیشنل اور آئی سی اے پی کے اشتراک سے منعقد کیے گئے۔

اسی عزم کو آگے بڑھاتے ہوئے، میرپورخاص شوگر ملز لمیٹڈ نے ملازمین اور مقامی برادری کے لیے متعدد فلاحی اور تربیتی پروگرام منعقد کیے۔ ان میں ریسکیو ۱۱۲۲ کے تعاون سے ہنگامی صورتحال سے نمٹنے کی تربیت، انسانی حقوق اور اخلاقی تجارت سے متعلق اندرون ادارہ آگاہی سیشنز، اور صحت کے کیمپس شامل تھے، جن کے تحت ملازمین کے لیے آنکھوں کے معائنے اور دانتوں کے طبی معائنے کی سہولت فراہم کی گئی۔




کمیونٹی تک رسائی کو مزید وسعت دیتے ہوئے، میرپورخاص شوگر ملز لمیٹڈ نے رمضان بچت بازار کا انعقاد تین مقامات پر کیا، جہاں ۱۵ میٹرک ٹن بنیادی اشیائے ضروریہ ۱۵,۰۰۰ مستحق افراد میں تقسیم کی گئیں۔



مزید برآں، انٹر آرگنائزیشن کرکٹ لیگ ۲۰۲۵ء کے انعقاد کے ذریعے ملازمین کی شمولیت باہمی رابطہ مضبوط رہا، جس میں میرپورخاص شوگر ملز لمیٹڈ، یونیکول، فرحان اور مہران شوگر ملز کی ٹیموں نے شرکت کی۔ یہ تمام سنگ میل مل کر میرپورخاص شوگر ملز لمیٹڈ کے عملی معیار، کمیونٹی کی فلاح و بہبود، اور پائیدار قدر کی تخلیق کے لیے غیر متزلزل عزم کو نمایاں کرتے ہیں۔

میرپور خاص شوگر ملز لمیٹڈ تصویری جھلکیاں ۲۰۲۵ء



گرین بیلڈ



اندرونِ ادارہ تربیت



دانتوں کا طبی کیمپ



آنکھوں کا طبی کیمپ



کرکٹ میچ



اندرونِ ادارہ تربیت



پیپر پلانٹ




دانتوں کا طبی کیمپ

گریوز ایئر کنڈیشننگ (پرائیویٹ) لمیٹڈ


اسمارٹ اور مؤثر ایچ وی اے سی حل فراہم کرتے ہوئے

سال ۲۰۲۵ء کے دوران گریوز ایئر کنڈیشننگ لمیٹڈ نے منظم عمل درآمد اور حکمت عملی پر مبنی رفتار کے ساتھ نمایاں کارکردگی پیش کی، جس کی بنیاد افراد کی ترقی اور بڑے بنیادی ڈھانچے کے منصوبوں میں فعال شمولیت پر رہی۔ اس عرصے میں توجہ ادارہ جاتی صلاحیت کو مضبوط بنانے، تکنیکی تیاری کو مزید گہرا کرنے، اور پیچیدہ و اعلیٰ معیار کے منصوبوں میں کمپنی کے دائرہ کار کو وسعت دینے پر مرکوز رہی۔



گریوز ایئر کنڈیشننگ پرائیویٹ لمیٹڈ کو علامہ اقبال انٹرنیشنل ایئرپورٹ، لاہور پر ٹرمینل بلڈنگ اور متعلقہ سہولیات کی توسیع کے منصوبے کے لیے مجموعی طور پر ۱,۸۰۰ ٹن صلاحیت کے سنٹری فیوگل چلرز کی فراہمی کا ورک آرڈر دیا گیا۔

مزید برآں، کمپنی نے سندھ کی پہلی ثقافتی ورثہ اور آرکیٹیکچر یونیورسٹی، آرور یونیورسٹی کے لیے ایچ وی اے سی سسٹمز کی فراہمی اور تنصیب کا ورک آرڈر بھی حاصل کیا۔ یہ منصوبہ ایئر کولڈ انورٹر پارک وی آر ایف ٹیکنالوجی پر مبنی ہے، جس کی مجموعی کولنگ گنجائش ۱۶۴ ٹن ہے۔



اس کے علاوہ، گریوز ایئر کنڈیشننگ لمیٹڈ نے ایچ بی ایل ٹاور-۲، کلفٹن، کراچی کے لیے مجموعی طور پر ۹۰۰ ٹن صلاحیت کے چلرز، ایئر ہینڈلنگ یونٹس، فریش ایئر ہینڈلنگ یونٹس، فین کوائل یونٹس، کولنگ ٹاورز اور وی آر ایف ڈیز کی کامیاب فراہمی اور تنصیب مکمل کی۔




ایک اہم حکمت عملی پیش رفت کے طور پر، گریوز ایئر کنڈیشننگ لمیٹڈ نے سٹائنڈرڈ الیکٹریک پاکستان کے ساتھ شراکت داری قائم کی، جس کے ذریعے بڑے پیمانے پر اور مستقبل کے تقاضوں سے ہم آہنگ منصوبوں کی فراہمی کے لیے باہمی تعاون کا آغاز ہوا۔ یہ اشتراک جدت، نظامی یکجائی میں مہارت، اور ڈیجیٹل تبدیلی کے لیے مشترکہ وژن کو یکجا کرتا ہے، جس کے نتیجے میں مختلف صنعتوں سے وابستہ صارفین کے لیے پائیدار ترقی اور عملی معیار میں بہتری ممکن ہوتی ہے۔



اسی تسلسل میں، گریوز ایئر کنڈیشننگ نے ملازمین کے لیے مالی خودمختاری کے موضوع پر ایک تربیتی سیشن کا انعقاد کیا، جس کا مقصد ہماری افرادی قوت کی مالی نظم و نسق کی صلاحیتوں اور فیصلہ سازی کی مہارتوں کو بہتر بنانا تھا۔

تکنیکی معیار کو مزید مضبوط بنانے کے لیے، ہوش گروپ کی جانب سے یارک وی آر ایف سسٹمز کی کمیشننگ سے متعلق ایک خصوصی تربیتی سیشن منعقد کیا گیا، جس میں ہموار کمیشننگ اور مؤثر آپریشن کے لیے اہم طریقہ کار اور ضوابط پر تفصیلی رہنمائی فراہم کی گئی۔



اس کے علاوہ، جانسن کنٹرولز ایل ایل سی کی جانب سے وائی زیڈ میگنٹیک بیئرنگ چلرز پر منعقد کیے گئے تربیتی سیشنز کے ذریعے جدید کنٹرول سسٹمز اور بغیر تیل کے ٹیکنالوجی پر مبنی آپریشن سے متعلق گہرا تکنیکی فہم فراہم کیا گیا۔

مجموعی طور پر، سال ۲۰۲۵ء نے گریوز ایئر کنڈیشننگ لمیٹڈ کی حیثیت کو ایک قابل اعتماد، مستقبل کے تقاضوں سے ہم آہنگ حل فراہم کرنے والے ادارے کے طور پر مزید مستحکم کیا۔ یہ پیش رفت اعلیٰ معیار کے عمل درآمد، حکمت عملی پر مبنی شراکت داریوں، اور ادارہ جاتی صلاحیتوں کی مسلسل مضبوطی کے نتیجے میں ممکن ہوئی۔


گریوز ایئر کنڈیشننگ (پرائیویٹ) لمیٹڈ تصویری جھلکیاں ۲۰۲۵ء



شنائیڈر الیکٹرک پاکستان کے ساتھ
حکمتِ عملی پر مبنی اشتراک



مالی خودمختاری سے متعلق
تربیتی سیشن



ایچ بی ایل ٹاور-۲
کی فراہمی



وی آر ایف سسٹمز پر ہوش کی جانب
سے تربیت



شنائیڈر الیکٹرک پاکستان کے ساتھ حکمتِ عملی پر
مبنی اشتراک



مالی خودمختاری سے متعلق تربیتی سیشن



پارک وی آر ایف سسٹمز پر ہوش کی جانب سے تربیت

گریوز پاکستان (پرائیویٹ) لمیٹڈ

انجینئرنگ حل، پاکستان کی توانائی کا محرک

سال ۲۰۲۵ء کے دوران گریوز پاکستان (پرائیویٹ) لمیٹڈ نے اپنے متنوع پورٹ فولیو میں مضبوط رفتار حاصل کی، جس کے نتیجے میں مربوط توانائی، انفراسٹرکچر اور صنعتی حل فراہم کرنے والے ایک قابل اعتماد ادارے کے طور پر اس کی حیثیت مزید مستحکم ہوئی۔ یہ سال بجلی کی پیداوار، لفٹس اور ایسکلیٹرز، مائننگ، آٹومیشن اور آفٹر سیلز سروسز کے شعبوں میں نمایاں پیش رفت اور ترقی کا مظہر رہا۔



گریوز سولر کے تحت، کمپنی نے اپنے بی ای ایس پورٹ فولیو کو مزید مضبوط کیا اور کمرشل و صنعتی شعبوں میں اپنی موجودگی کو وسعت دی۔ اس کی نمایاں مثال چیرات سیمنٹ میں موجود ۱۳.۵ میگا واٹ نظام پر ۹ میگا واٹ کی توسیع ہے۔ دیگر اہم منصوبوں میں فیروز ۱۸۸۸ (۵ میگا واٹ)، ماسٹر بیوریج اینڈ فوڈز (۱۰۰۰ کلو واٹ)، وائی کے کے (۱.۲ میگا واٹ)، اسٹار لیبارٹریز فیز ۲ (۷۱۷ کلو واٹ)، غنی کیم ورلڈ (۳۸۰ کلو واٹ)، ایف ایم سی یونائیٹڈ (۱۵۰ کلو واٹ)، ایف ٹی سی (۳۶۰ کلو واٹ)، آدم جی فارما (۲۵۰ کلو واٹ) اور الحمد انٹرنیشنل کنٹینر ٹرمینل (۲۵۰ کلو واٹ) شامل ہیں۔

باربائشی شعبے میں، فیصل بینک کے اشتراک سے روشن ڈیجیٹل اکاؤنٹ صارفین کے لیے ایک خصوصی سولر فنانسنگ حل متعارف کروایا گیا۔ اسی شعبے کے تحت کراچی گرامر اسکول میں ۶۰۰ کلو واٹ پر مشتمل ایک نمایاں ملٹی سائٹ منصوبہ بھی مکمل کیا گیا، جس میں پاکستان کا پہلا جدید سولر کارپورٹ اسٹرکچر شامل ہے۔

جنریٹرز ڈویژن نے ایمر دی ویوز ٹاور کے لیے ۷.۲ میگا واٹ پر مشتمل مکمل ٹرن کی بنیاد پر ریلکو ڈیزل جنریٹر حل فراہم کیا۔ اس کے علاوہ، بینک الحیب، فیصل بینک، وینچر ٹرونکس پرائیویٹ لمیٹڈ (۲۵۰ کے وی اے) اور ڈی آئی سی پاکستان پرائیویٹ لمیٹڈ (۱۰۰ کے وی اے) کو مختلف صلاحیتوں کے ڈی جی سیٹس فراہم کیے گئے۔

ارتھ موونگ ایکونٹینٹ ڈویژن نے اپنے پورٹ فولیو کو میٹسو، ہٹاچی اور این ایچ ایل کو مجاز پرنسپلز کے طور پر شامل کرتے ہوئے مزید وسعت دی۔ اسی تسلسل میں، چیرات سیمنٹ کو پاکستان کے پہلے بیٹری الیکٹرک ڈمپ ٹرکس (این ایچ ایل ٹی آر ۵۰ ای) فراہم کیے گئے، جو مائننگ کے شعبے میں الیکٹرک موبیلیٹی کی جانب ایک اہم سنگ میل ہے۔



ورٹیکل ٹرانسپورٹیشن ڈویژن نے او ٹی آئی ایس لفٹس اور ایسکلیٹرز کو متعدد نمایاں منصوبوں میں نصب کیا، جن میں ایف ٹی سی، اے بی ایل ٹاور لاہور، الائیڈ بینک ہیڈ آفس، سینٹر پوائنٹ بلڈنگ اور کراچی میں ایمر کے مختلف منصوبے شامل ہیں۔



پیٹرولیم اینڈ ری فیولنگ ڈویژن نے نمایاں دواسازی، ٹیکسٹائل اور توانائی کے صارفین، اے جی پی فارما، پارکو گنور، آرٹسٹک ملیٹریز اور صدیق سنز (پرائیویٹ) لمیٹڈ، کے لیے وی ایف ڈی تنصیبات مکمل کیں۔ اس کے ساتھ ساتھ، ڈویژن نے فیول اسٹیشن آٹومیشن کے میدان میں ابتدا سے انتہا تک اے ٹی جی اور آٹومیشن سسٹمز کی تعیناتی کے ذریعے پیش رفت جاری رکھی، جن میں وافی انرجی (سابقہ شیل پاکستان)، اٹک پیٹرولیم، گو آرامکو، سینرجیکو، پارکو گنور اور کیلیٹیکس پاکستان (بی ای انرجی) شامل ہیں۔ اس سہ ماہی کے دوران، ڈویژن نے گزشتہ سال کے اسی عرصے کے مقابلے میں ۱۸٪ زیادہ کارکردگی ریکارڈ کی اور ای وی چارجر حل کے شعبے میں بھی قدم رکھا، جو پاکستان کی پائیدار نقل و حرکت کی جانب منتقلی میں معاون ثابت ہو رہا ہے۔

انڈسٹریل ڈویژن نے غیر معمولی کارکردگی کا مظاہرہ کرتے ہوئے سہ ماہی بنیاد پر گزشتہ سال کے اسی عرصے کے مقابلے میں ۴۲٪ اضافہ حاصل کیا۔ نمایاں کامیابیوں میں لاہور کے ہائی ٹیک بلینڈنگ پلانٹ میں بڑے، زیادہ لزوجت کے حامل صنعتی گیئر پمپس کی فراہمی، تنصیب اور کمیشننگ، نیز پاکستان کے پہلے ہائی اسپید ہائیم ایجیٹیو/مکسرز کی تنصیب شامل ہے، جس سے انجینئرڈ فلورڈ ہینڈلنگ حل میں گریوز کی قیادت مزید مضبوط ہوئی۔

ایمرسن آٹومیشن ڈویژن نے اپیکل پاکستان کے لیے پاکستان کا پہلا مکمل طور پر آراستہ ایڈیبل اٹل ٹرمینل فراہم کیا، جس میں روز ماؤنٹ واٹرلیس ٹینک گیجنگ کے ذریعے ۲۶ ٹینکس شامل تھے۔ اس عرصے کے دوران، ڈویژن نے گزشتہ سال کے اسی عرصے کے مقابلے میں ۳۴۱٪ زیادہ کارکردگی ریکارڈ کی، جس سے جدید آٹومیشن اور بعید نگرانی (دور سے نگرانی) کے شعبے میں گریوز پاکستان کی قیادت مزید مستحکم ہوئی۔

اس کے علاوہ، کمپنی نے اپنے ایمولیشن پر مبنی انوینٹری اور فیول مینجمنٹ سسٹم کے لیے ایک دوبارہ آرڈر بھی حاصل کیا، جس کے تحت کراچی کی ایک ریفاٹری میں ۳۳ ٹینکس پر کامیاب نفاذ کے بعد، صارف کے کیمائز ٹرمینل میں مزید ۱۲ ٹینکس تک اس نظام کی تعیناتی کی گئی۔ یہ پیش رفت نظام کی قابل اعتماد کارکردگی اور اعلیٰ درستی پر مضبوط اعتماد کی واضح عکاسی کرتی ہے

واٹر ڈویژن نے ایمار پینوراما اور دی ویوز، سوڑی انٹریپرائزز، آئی بی اے اور سیکیورٹی پیپر ملز کے لیے اہم پمپنگ تنصیبات کی کامیاب فراہمی اور تنصیب مکمل کی۔


یو پی ایس ڈویژن نے ۲۰۰ کے وی اے تک کے حل فراہم کرتے ہوئے اپنی موجودگی کو مزید وسعت دی۔ نمایاں صارفین میں یونیورسٹی پاکستان، ڈی ایچ اے ڈولمن لاہور، نواز شریف انسٹیٹیوٹ آف کارڈیالوجی (این ایس آئی سی) سرگودھا، گورنمنٹ فوڈز لاہور، ایس ایم فوڈز ملتان، شیخو شوگر مل، میزان بینک اور گیٹز فارما شامل ہیں۔

رینٹل ڈویژن نے شمالی خطے میں کرائے کی بنیاد پر ۴ عدد ۱،۲۵۰ کے وی اے کے بالکل نئے ڈیزل جنریٹر سیٹس کی تنصیب کے ذریعے میگا واٹ سطح کے پاور منصوبوں میں توسیع کا سلسلہ جاری رکھا۔

یو پی ایس اور جنریٹر ڈویژن کے باقاعدہ سالانہ مینٹیننس کنٹریکٹس کے علاوہ، چالیس سے زائد آپریشنل عملہ اسٹیٹ بینک آف پاکستان (ساؤتھ ریجن) میں اکتیس جنریٹر سیٹس کی آپریشن اور مینٹیننس کی ذمہ داریاں نبھا رہا ہے۔ اسی تسلسل میں، سروس ڈویژن نے اپنے یو پی ایس اے ایم سی صارفین کے دائرہ کار کو بھی وسعت دی، جن میں یوفون - ہائیکی یو پی ایس سلوشنز، کے الیکٹرک، انڈس اسپتال، عائشہ اسٹیل ملز، خوشحالی بینک، سٹی بینک (سی بی آر ای) اور ای ایف یو انشورنس شامل ہیں۔ یہ شراکت داریاں گریوز پاکستان کی طویل المدتی سروس صلاحیتوں پر بڑھتے ہوئے مارکیٹ اعتماد کی عکاسی کرتی ہیں۔

مجموعی طور پر، یہ کامیابیاں گریوز پاکستان کے منظم عمل درآمد، مضبوط انجینئرنگ مہارت، اور پاکستان کے بدلتے ہوئے توانائی اور صنعتی مظنرنامے میں اس کے بڑھتے ہوئے کردار کو نمایاں کرتی ہیں۔

گریوز پاکستان (پرائیویٹ) لمیٹڈ تصویری جھلکیاں ۲۰۲۵ء



یونیکول لمیٹڈ توانائی سے مواقع کی تخلیق

یونیکول لمیٹڈ نے سال ۲۰۲۵ء کے دوران مضبوط عملی کارکردگی، حفاظتی قیادت اور پائیداری پر مرکوز پیش رفت کے ساتھ ایک کامیاب سال مکمل کیا۔ اس عرصے کی ایک نمایاں کامیابی اب تک کا سب سے بڑا سنگل بلک ایتھانول ڈیلیوری رہا، جس کا مجموعی حجم ۸,۸۰۰ میٹرک ٹن تھا۔ یہ سنگ میل یونیکول کی مصنوعات اور خدمات پر صارفین کے مسلسل اعتماد کی عکاسی کرتا ہے اور صنعت میں ایک سرکردہ ادارے کے طور پر اس کی مضبوط پوزیشن کو مزید مستحکم بناتا ہے۔



زرعی بنیاد پر قائم ماحولیاتی نظام کے اندر کام کرتے ہوئے، یونیکول لمیٹڈ نے ماحولیاتی ذمہ داری کو اپنی ترجیحات میں سرفہرست رکھا اور اس مقصد کے تحت **پدفی تحقیق و ترقی** کے اقدامات جاری رکھے۔ ان میں مٹی پر ڈسٹلری کے اسپینٹ واش کا استعمال بھی شامل ہے۔ اس مادے میں موجود بلند نامیاتی اجزاء کے باعث توقع ہے کہ مٹی کی زرخیزی میں بہتری آئے گی، جبکہ مجموعی طور پر ماحول پر مثبت اثرات بھی مرتب ہوں گے۔

یونیکول لمیٹڈ نے مسلسل بہتری کے عزم کو مزید مضبوط بناتے ہوئے **ایچ ایس ای** کے مطابق ڈیزل ڈسپینسنگ نظام کو اپ گریڈ کیا، جس سے عملی مؤثریت میں اضافہ ہوا جبکہ ملازمین کی حفاظت اور ماحولیاتی تحفظ کو بھی یقینی بنایا گیا۔



ایک اور اہم کامیابی کے طور پر، **چار ملین لیٹر اضافی گنجائش کے حامل نئے ایتھانول اسٹوریج ٹینک** کی کامیاب تعمیر اور کمیشننگ مکمل کی گئی۔ اس ٹینک کو جدید فائر فائٹنگ نظام سے آراستہ کیا گیا، جن میں فوم پوررز، اسپرنکلرز اور ڈیلوج سسٹمز شامل ہیں۔ یہ منصوبہ مکمل طور پر محفوظ انداز میں پایہ تکمیل تک پہنچایا گیا، جہاں صفر حادثات، صفر زخمی ہونے کے واقعات اور صفر ایل ٹی ائیز ریکارڈ کیے گئے، جو مضبوط ٹیم ورک اور منظم عمل درآمد کی واضح عکاسی ہے۔

حفاظتی ثقافت یونیکول لمیٹڈ کی بنیادی ترجیح بنی رہی، جس کی نمایاں جھلک **پرمٹ ٹو ورک آگاہی سیشن** میں دیکھی گئی۔ اس سیشن میں قیادت کی گفتگو، باہمی مکالمہ، نظامی جائزہ اور حفاظتی میدان میں نمایاں کارکردگی دکھانے والے افراد کی حوصلہ افزائی شامل تھی۔ ملازمین کی شمولیت کو مزید تقویت میرپور خاص میں منعقدہ **کرکٹ ایونٹ** کے ذریعے ملی، جہاں **یونیکول کرکٹ ٹیم** نے **دوسری پوزیشن** حاصل کی۔ یہ کامیابی ٹیم ورک، مثبت مقابلے کے جذبے اور ادارہ جاتی یکجہتی کی عکاسی کرتی ہے۔




اسی تسلسل میں، شوگر ڈویژن نے حکمت عملی پر مبنی شجرکاری کے اقدام کو آگے بڑھایا اور ہنگامی صورتحال سے نمٹنے کی تیاری کو مضبوط بنانے کے لیے ایک جامع فائر فائٹنگ مشق کا انعقاد کیا۔ اس اقدام کا مقصد اس امر کو یقینی بنانا تھا کہ ملازمین ہنگامی حالات میں مؤثر اور بروقت ردعمل دینے کے لیے مکمل طور پر تیار ہوں۔



یونیکول لمیٹڈ نے افرادی قوت کی تیاری کے عمل کو مزید مضبوط بناتے ہوئے **یونیورسٹی آف سرگودھا** میں **بھرتی مہم** کا انعقاد کیا، جس کے نتیجے میں کین ڈیپارٹمنٹ کے لیے ایک اہل اور موزوں پیشہ ور فرد کی کامیاب شمولیت عمل میں آئی۔

اس کے علاوہ، یونیکول شوگر مل نے واپڈا کے تجربہ کار ملازمین کے ایک گروپ کی میزبانی کی، جو **سی ٹی سی فیسکو ٹریننگ سینٹر** میں تربیت حاصل کر رہے تھے۔ اس دورے کے دوران شرکاء کو مل کے برقی نظام، حفاظتی ضوابط، اور بجلی کی پیداوار، ترسیل اور تقسیم سے متعلق معیاری طریقہ کار پر تفصیلی بریفنگ دی گئی۔ اس موقع نے مفید علمی تبادلے کو فروغ دیا اور پیشہ ورانہ تعاون کو مزید مضبوط بنایا۔



یونیکول لمیٹڈ تصویری جھلکیاں ۲۰۲۵ء



شجرکاری مہم



بہرتی مہم



تربیت



تربیت



آگاہی سیشن



عملی معیار میں بہتری



ایتھانول ذخیرہ ٹینک



تربیت



فائر فائٹنگ مشق

زین سافٹ (پرائیویٹ) لمیٹڈ

لاجسٹکس میں جدت پر مبنی تبدیلی


گروپ بھر میں ڈیجیٹل صلاحیت کو بلند کرنے کے لیے زین سافٹ (پرائیویٹ) لمیٹڈ کی حکمت عملی پر مبنی دائرہ کار کے تحت، سال ۲۰۲۵ء میں توجہ ایسے مؤثر حل متعارف کروانے پر مرکوز رہی جو عملی استحکام کو مضبوط بنائے اور بڑے پیمانے پر مؤثریت کے نئے مواقع پیدا کرے۔

یہ اقدامات اس مقصد کے تحت ترتیب دیے گئے کہ ٹیکنالوجی میں کی گئی سرمایہ کاری کو بنیادی آپریشنز میں قابل عمل اور زمینی سطح پر واضح کاروباری اثرات میں تبدیل کیا جا سکے۔



میرپور خاص پیپر اینڈ بورڈ ڈویژن میں ڈسپیچ ایڈوائس ایپلیکیشن کا نفاذ ہمارے ڈیجیٹل تبدیلی کے سفر میں ایک نمایاں سنگ میل ثابت ہوا۔

اس اقدام کے ذریعے اہم عملی سرگرمیوں میں مؤثر بہتری لائی گئی، جس میں حقیقی وقت میں ڈیٹا کا حصول، بینڈ ہیلڈ آلات کے ذریعے بارکوڈ کی جانچ، آف لائن سہولت، اور خودکار ہم وقت سازی شامل ہے۔ ان خصوصیات کے باعث درستگی میں خاطر خواہ اضافہ ہوا اور دستی کام کے بوجھ میں نمایاں کمی واقع ہوئی۔ اس حل کے نتیجے میں قابل پیمائش کاروباری فوائد حاصل ہوئے، جن میں ڈسپیچ کے عمل میں تیزی، اشیاء کی نگرانی اور سراغ رسانی میں بہتری، اور لوڈنگ کے مرحلے پر غلطی سے مبرا تصدیق شامل ہے۔



اہم بہتریوں، جیسے ایس اے پی او ڈیٹا انٹیگریشن، بینڈ ہیلڈ آلات کی فعال سازی، کارکردگی کی بہتری، اور مضبوط آف لائن سے آن لائن ہم وقت سازی، نے نظام پر قائم مجموعی اعتمادیت کو مزید مضبوط کیا۔ یہ کامیابی جدت اور عملی معیار کے لیے ہمارے عزم کی عکاسی کرتی ہے اور کرایہ ترسیل کے نظام کو جدید تقاضوں سے ہم آہنگ بنانے کے سفر میں ایک انقلابی سنگ میل کی حیثیت رکھتی ہے۔

مجموعی طور پر، یہ اقدام زین سافٹ (پرائیویٹ) لمیٹڈ کی اس مسلسل توجہ کی عکاسی کرتا ہے کہ ایسے عملی اور کاروبار پر مبنی ڈیجیٹل حل فراہم کیے جائیں جو بڑے پیمانے پر عملی کنٹرول اور فیصلہ سازی کو مؤثر بنائیں۔ ٹیکنالوجی کے نفاذ کو حقیقی عملی ضروریات سے ہم آہنگ کر کے، زین سافٹ کام کے نظم و ضبط کو مضبوط بنانے، عمل درآمد کی مؤثریت میں بہتری لانے، اور گروپ کی وسیع تر ڈیجیٹل تبدیلی کی حکمت عملی کی معاونت میں مؤثر کردار ادا کر رہا ہے۔

جی ایف جی کے چمکتے ستارے

بے لوث وابستگی کی مضبوط ستون

یاسمین افضل کا سفر غیر معمولی حوصلے، خاموش طاقت اور بے مثال ذمہ داری کی داستان ہے، جس کی جڑیں خاندانی اقدار میں پیوست ہیں۔ دادا دادی کے انتقال کے بعد، ان کے والد روزگار کے سلسلے میں اٹک سے کراچی منتقل ہوئے اور اسٹیٹ لائف میں خدمات انجام دے کر خاندان کی کفالت کی۔ یہی یاسمین کے لیے صبر، استقامت اور ثابت قدمی کا ایک دیرپا سبق بن گیا۔



یاسمین افضل

بیڈ آفس | سپورٹ اسٹاف

نہایت کم عمری میں شادی کے بعد، یاسمین نے اپنی عمر سے کہیں بڑھ کر ذمہ داریاں سنبھالیں۔ بہن بھائیوں میں سب سے چھوٹی ہونے کے باوجود وہ اپنے خاندان کے لیے مضبوط سہارا بن گئیں۔ وقت کے ساتھ ان کا کردار مزید مستحکم ہوتا گیا۔ انہوں نے اپنے دیوروں کی مکمل ذمہ داری نبھائی، ان کی پرورش کی اور بعد ازاں ان کی شادیاں بھی کروائیں۔

زندگی نے ایک اور کڑا امتحان اس وقت لیا جب ان کی بہن کا انتقال ہوا۔ یاسمین نے بغیر کسی تردد کے اپنی بہن کے تین بچوں کو اپنی اولاد کی طرح اپنایا۔ انہوں نے اپنی دو بھانجیوں کی شادیاں کروائیں اور آج بھی اپنے بھانجے کی کفالت کر رہی ہیں، جبکہ اس کے ساتھ ساتھ اپنے تین بچوں کی پرورش بھی کی، جنہوں نے اپنی تعلیم مکمل کر لی ہے اور اب عملی زندگی میں مصروف ہیں۔

ہر ذاتی آزمائش کے دوران، بشمول اپنے شوہر کا بھرپور ساتھ دینا، یاسمین اپنے خاندان کی مضبوط بنیاد بنی رہیں۔ ۲۰۱۷ء میں انہوں نے غلام فاروق گروپ میں شمولیت اختیار کی، جہاں وہ آج بھی اپنے سفر کو عزم کے ساتھ جاری رکھے ہوئے ہیں۔ ادارے میں انہیں جو عزت، اعتماد اور استحکام حاصل ہوا، وہ انہی اقدار کی عکاسی کرتا ہے جن کی بنیاد پر انہوں نے حوصلے اور ہمدردی کے ساتھ اپنی زندگی تعمیر کی ہے۔

حوصلے اور استقامت کا سفر



مشتاق احمد

ایم ایس ایم سائٹ | مکینیکل فٹر

میرپور خاص میں پیدا ہونے اور پرورش پانے والے مشتاق احمد کی زندگی خاموش طاقت، ثابت قدمی اور غیر متزلزل وابستگی کی عکاسی ہے۔ محض چار برس کی عمر میں والدین سے محروم ہونے کے بعد، انہوں نے بہت کم عمری میں خود اپنے قدموں پر کھڑا ہونا سیکھ لیا، اور ذمہ داری کے احساس نے ان کی زندگی کی سمت متعین کی۔ ذاتی مشکلات کے باوجود، وہ اپنے آبائی شہر سے جڑے رہے اور خاندانی اقدار اور دیانت دار محنت کو ہمیشہ اپنی رہنمائی کا ذریعہ بنایا۔

اکیس برس کی عمر میں، ۱۹۷۶ء میں مشتاق احمد نے میرپور خاص شوگر ملز میں یومیہ اجرت پر کام کا آغاز کیا۔ دیگر مواقع کی تلاش کے بجائے، انہوں نے استحکام کو ترجیح دی، اپنی اہلیہ کی کفالت اور ایک محفوظ مستقبل کی تعمیر کے عزم کے ساتھ۔ وقت گزرنے کے ساتھ خاندانی حالات میں فطری تبدیلیاں آئیں، مگر ان کی توجہ ہمیشہ ایک ہی مقصد پر مرکوز رہی: عزت اور وقار کے ساتھ اپنے خاندان کی پرورش۔

ایم ایس ایم کی معاونت سے مشتاق احمد نے دو بچوں کو گود لیا، جن میں سے ایک اس وقت بی ایس سی کی تعلیم حاصل کر رہا ہے جبکہ دوسرا جماعت سوم میں زیر تعلیم ہے۔ برسوں کی محنت اور جدوجہد کے نتیجے میں وہ ایک پلاٹ حاصل کرنے اور اپنا گھر تعمیر کرنے میں بھی کامیاب ہوئے، جو ان کی زندگی بھر کی محنت، دیانت اور عزم کا منہ بولتا ثبوت ہے۔

آج، ادارے کے ساتھ تقریباً پانچ دہائیوں پر محیط وابستگی کے بعد، مشتاق احمد مل کے سب سے تجربہ کار اور قابل احترام اراکین میں شمار ہوتے ہیں۔ ان کا سفر وفاداری، حوصلے اور غیر متزلزل لگن پر مبنی ایک مضبوط وراثت کی عکاسی کرتا ہے۔

وقفِ خدمت کے سال:



الیاس مسیح

ہیڈ آفس | سپورٹ اسٹاف

شیخوپورہ سے تعلق رکھنے والے الیاس مسیح نے کم عمری میں ہی اپنی زندگی کی سمت متعین کر لی۔ چودہ برس کی عمر میں وہ اپنے دو بڑے بھائیوں کے ساتھ رہنے کے لیے کراچی منتقل ہوئے، جو دونوں نیوی میں خدمات انجام دے رہے تھے۔ ان کی نظم و ضبط اور لگن سے متاثر ہو کر الیاس نے بھی ایک بہتر مستقبل کی تعمیر کا عزم کیا۔ انہوں نے اپنے پیشہ ورانہ سفر کا آغاز دو سال تک آرمی کے ساتھ بطور انجینئر کام کرتے ہوئے کیا، جس کے بعد ۱۷ فروری ۱۹۹۸ء کو غلام فاروق گروپ میں شمولیت اختیار کی، یہ فیصلہ ان کی زندگی میں تقریباً تین دہائیوں پر محیط مسلسل ترقی، وابستگی اور استقامت کی بنیاد بنا۔

اس کے بعد سے الیاس مسیح نے پیچھے مڑ کر نہیں دیکھا۔ اپنی محنت، مستقل مزاجی اور خاموش عزم کے باعث وہ ادارے کے ساتھ ساتھ خود بھی ترقی کرتے رہے، اور پیشہ ورانہ تجربے کے ساتھ ذاتی استحکام بھی حاصل کیا۔

ایک ذمہ دار اور مخلص خاندانی فرد کے طور پر، وہ چھ بچوں کے والد ہیں—پانچ بیٹیاں اور ایک بیٹا۔ ان کی دو بیٹیوں کی شادیاں ہو چکی ہیں، ایک بیٹی بیوٹیشن کی تربیت حاصل کر رہی ہے، جبکہ ان کا بیٹا نجی شعبے میں ملازمت کر رہا ہے۔ عیسیٰ نگری میں مقیم الیاس مستقبل قریب میں اپنا ذاتی گھر بنانے کے خواہاں ہیں، جب ان کی تمام بیٹیاں اپنے کیریئر اور نئی زندگیوں میں مستحکم ہو جائیں گی۔

الیاس مسیح کے نزدیک غلام فاروق گروپ کی سب سے بڑی خوبی اس کا باعزت اور معاون کام کرنے کا ماحول ہے۔ برسوں کے دوران انہیں جو اعتماد، مثبت رویہ اور وابستگی کا احساس ملا، وہ ان کے لیے نہایت حوصلہ افزا رہا اور یہی عناصر ادارے کے ساتھ ان کے طویل اور مخلص تعلق کی مضبوط بنیاد بنے ہوئے ہیں۔

غلام فاروق گروپ انسٹاگرام پر


ڈیجیٹل شناخت کو مزید مضبوط بناتے ہوئے

غلام فاروق گروپ نے اپنے آفیشل انسٹاگرام اکاؤنٹ کے کامیاب آغاز اور مسلسل ترقی کے ذریعے اپنی ڈیجیٹل موجودگی کو مزید مضبوط بنایا ہے۔ یہ پلیٹ فارم گروپ کے افراد، تنظیمی ثقافت، کامیابیوں اور مختلف اقدامات کو ایک وسیع تر ناظرین سے جوڑنے کے لیے تشکیل دیا گیا ہے۔ انسٹاگرام پر غلام فاروق گروپ کو فالو کریں اور ہمارے ارتقائی سفر کا مشاہدہ کریں، جہاں ساٹھ برس سے زائد عرصے پر محیط شاندار کارکردگی کو خراج تحسین پیش کیا جاتا ہے اور ہماری سات کمپنیوں کے پس منظر میں موجود کہانیوں کو اجاگر کیا جاتا ہے، سیمنٹ اور شوگر سے لے کر پیکجنگ، انجینئرنگ اور ٹیکنالوجی تک۔

جیسے جیسے ناظرین کی شمولیت میں اضافہ ہو رہا ہے، انسٹاگرام گروپ کے پیغام کو مؤثر انداز میں اجاگر کرنے، برانڈ سے وابستگی کو مضبوط بنانے، اور پورے گروپ میں ایک مربوط ڈیجیٹل شناخت قائم کرنے کے لیے ایک اہم حکمت عملی پر مبنی ذریعہ کے طور پر سامنے آ رہا ہے۔

یہ پلیٹ فارم غلام فاروق گروپ کی وراثت، جدت، نمایاں سنگ میل اور ان افراد کی بصری جھلک پیش کرتا ہے جو ہماری کامیابی کی اصل طاقت ہیں۔

انسٹاگرام پر فالو کریں: غلام فاروق گروپ





سالانہ جائزہ ۲۰۲۵ء





ایک ناقابل یقین ۲۰۲۵ء کے لیے شکریہ، اور ایک مزید روشن و بہتر ۲۰۲۶ء کی جانب گامزن!

